

# Tomusda gar küýsemen

Category: Goşgular, Kitapcy

написано kitapcy | 26 январа, 2025

Tomusda gar küýsemen TOMUSDA GAR KÜÝSEMEN



*(Täjik şahyrasy Gülruhsor Safiyewadan)*

Alkymyň gar diýýärsiň,

Tomusda gar küýsemen.

Sen maňa ýyldyz diýýäň,

Näme ýyldyzlar ýaly

Göz gyrpýanmy eýse, men.

Sen maña Aý diýýärsiň.  
Hem diýýäň tylla Günüm.  
Maña beýle diýere –  
Men çaga däl-ä, düşün.

Hemme üçin ýanar Gün,  
A men ýanyp bilmerin.  
Aý hemmä gülüp bakar,  
Men aý bolup bilmerin

Indi maña Aý diýme,  
Indi Günem diýmegin.  
Beý diýseň mümkin meniň  
Otly köýnek geýmegim.

Men Günem däl,  
Aý hem däl,  
Ýлдызам däl,  
Sen bagtyň.  
Diýseň-ä bagtym diýgin,  
Diýmeseň-de, hoş wagtyň.

\* \* \*

Şol Aýly agşamda edipdik wada,  
Wadamyz boş çykdy,  
Aldadyk Aýy.  
Senden doýman, ýellenipdir gabaklar,  
Säher ukusyndan ganmadyk ýaly.

Ýene geçip, meni otlara saldyň,  
Şatuduň astynda gujagyn geren.  
Indi ellem ellerinden berhizli,  
Täleýi ters gelip, göýdügen jeren.

Doňup galan duýgularymy eretmän,  
Nirä geçip barýaň, natuwan bagtym.  
Men neneň oňaýyn saňa seretmän,  
Nowjuwan yşkyma bendiwan wagtym.

Bilýän, sen meňki däl,  
Özgäniň bagty  
Bolsaň-da dur, syratyňdan ganaýyn.  
Bagt bilen hoşlaşmak jebir bolsa-da,  
Biraz dur-la, bir seredip galaýyn.

Muhammetmyrat MEREDOW. Goşgular